



एकात्मिक रोग सर्वेक्षण कार्यक्रम, महाराष्ट्र  
सार्वजनिक आरोग्य विभाग

नवीन कोरोना विषाणू (कोविड -१९) - सद्यःस्थिती आणि उपाय योजना

दिनांक २२ मार्च २०२०

प्रेस नोट

राज्यात कोरोना बाधित रुग्णांचा दुसरा मृत्यू १० नवीन कोरोना बाधित रुग्ण

राज्यातील एकूण रुग्ण संख्या ७४

आज राज्यात १० नवीन कोरोना बाधित रुग्णांची नोंद झाली आहे. यापैकी पुणे येथील ४, मुंबईचे ५ तर नवी मुंबई येथील १ रुग्ण आहे. या मुळे राज्यातील बाधित रुग्णांची संख्या ७४ झाली आहे. एच. एन. रिलायन्स रुग्णालयात भरती झालेल्या कोरोना बाधित ६३ वर्षीय पुरुषाचा आज मृत्यू झाला. कोरोनामुळे झालेला हा राज्यातील दुसरा मृत्यू आहे. दोन दिवसांपूर्वी पुण्यातील भारती विद्यापीठ रुग्णालयात कोणताही परदेशी प्रवासाचा इतिहास नसलेली जी ४१ वर्षीय महिला कोरोना बाधित आढळली तिचे चार जवळचे नातेवाईक आज कोरोना बाधित आढळून आले.

गुजरात प्रवासाचा इतिहास असलेल्या ज्या ६३ वर्षीय प्रवाशाचा आज एच. एन. रिलायन्स रुग्णालयात मृत्यू झाला त्यांची पत्नीही आज कोरोना बाधित आढळली आहे. ती देखील एच. एन. रिलायन्स रुग्णालयात भरती आहे. याशिवाय कस्तुरबा रुग्णालयात भरती असलेले ५ रुग्ण कोरोना बाधित आढळले आहेत. यातील २ रुग्णांनी अमेरिकेचा तर प्रत्येकी एकाने स्कॉटलंड, तुर्कस्थान आणि सौदी अरेबिया येथे प्रवास केलेला आहे. या ५ रुग्णांपैकी १ रुग्ण ऐरोली, नवी मुंबई येथील आहे.

राज्यातील जिल्हा आणि मनपा निहाय रुग्णांचा तपशील पुढीलप्रमाणे आहे -

अ.क्र.	जिल्हा / मनपा	बाधित रुग्ण	मृत्यू
१	पिंपरी चिंचवड मनपा	१२	०
२	पुणे मनपा	१५	०
३	मुंबई	२४	२
४	नागपूर, यवतमाळ, कल्याण, नवी मुंबई	प्रत्येकी ४	०
६	अहमदनगर	२	०
६	पनवेल, ठाणे, उल्हासनगर, औरंगाबाद, रत्नागिरी	प्रत्येकी १	०
	एकूण	७४	२

राज्यात आज एकूण २८४ परदेशातून आलेले प्रवासी सर्वेक्षणाखाली दाखल झाले आहेत. राज्यात सध्या ७४५२ लोक घरगुती विलगीकरणात ( होम क्वारंटाईन) आहेत.१८ जानेवारी पासून ताप, सर्दी, खोकला अशी लक्षणे आढळल्याने राज्यातील वेगवेगळ्या विलगीकरण कक्षात आज पर्यंत १८७६ जणांना भरती करण्यात आले आहे. आज पर्यंत भरती करण्यात आलेल्यापैकी १५९२ जणांचे प्रयोगशाळा नमुने कोरोना करता निगेटिव्ह आले आहेत तर ७४ जण पॉझिटिव्ह आले आहेत.

नवीन कोरोना विषाणू आजार प्रतिबंध व नियंत्रण पूर्वतयारी म्हणून राज्यात सर्व जिल्हा रुग्णालये तसेच शासकीय वैद्यकीय महाविद्यालयांमध्ये विलगीकरण स्थापन करण्यात आले आहेत. केंद्र सरकारच्या सूचनेनुसार सर्व देशातील प्रवाशांची तपासणी विमानतळावर करण्यात येऊन त्यातील लक्षणे असणा-या प्रवाशांना विलगीकरण कक्षात भरती करण्यात येत आहे . याशिवाय भारत सरकारच्या

सूचनेनुसार अतिजोखमीच्या देशातून येण-या प्रवाशांना संस्थात्मक पातळीवर क्वारंटाईन करण्यात येत असून आज पर्यंत ७९१ जणांना विविध क्वारंटाईन संस्थांमध्ये ठेवण्यात आले असून आजपर्यंत त्यापैकी २७३ जणांना घरगुती क्वारंटाईन करता सोडण्यात आले आहे तर सध्या ५१८ प्रवासी क्वारंटाईन संस्थामध्ये आहेत.

राज्य नियंत्रण कक्ष	०२०/२६१२७३९४ टोल फ्री क्रमांक १०४
---------------------	-----------------------------------